

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmannigamāntamahādēśikaiḥ anugṛhītam*

**॥ śrī kāmāsikāṣṭakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ śrī kāmāsikāṣṭakam ॥

śrīmān vēṅkaṭanāthāryaḥ kavitārkikakēsarī |

vēdāntācāryavaryō mē sannidhattāṃ sadā hṛdi ||

śrutīnāmuttaramḥ bhāgaṃ vēgavatyāśca dakṣiṇam |

kāmādadhivasan jīyāt kaścidadbhutakēsarī || 1 ||

tapanēndvagninayanah tāpānapacinōtu nah |

tāpanīyarahasyānām sārāḥ kāmāsikāhariḥ || 2 ||

ākaṇṭhamādipurusaṃ

kaṇṭhīravamupari kuṇṭhitārātim |

vēgōpakaṇṭhasaṅgāt

vimuktavaikuṇṭhabahumatimupāsē || 3 ||

bandhumakhilasya jantōḥ

bandhuraparyaṅkabandharamaṇīyam |

viśamavilōcanamīdē

vēgavatīpulīnakēlīnarasiṃham || 4 ||

svasthānēṣu marudgaṇān niyamayan svādhīnasarvēndriyaḥ

paryaṅkasthiradhāraṇāprakatitapratyaṅmukhāvasthitiḥ |

prāyēṇa praṇipēduṣāṃ prabhurasau yōgaṃ nijaṃ śikṣayan

kāmānātanutādaśēṣajagatāṃ kāmāsikākēsarī || 5 ||

vikasvaranakhasvarukṣatahiranyaṇyavakṣaḥsthalī -

nirargaḷavinirgaḷadrudhirasindhusandhyāyitāḥ |

avantu madanāsikāmanujapañcavaktrasya mām  
 ahamprathamikāmithaḥprakaṭitāhavā bāhavaḥ || 6 ||

saṭāpaṭalabhīṣaṇē sarabhasāṭṭahāsōdbhaṭē  
 sphuratkrudhi parisphuṭadbhrukuṭikē'pi vaktrē kṛtē |  
 kṛpā kapaṭakēsarin danujaḍimbhadattastanā  
 sarōjasadr̥śā dr̥śā vyatibhiṣajya tē vyajyatē || 7 ||

tvayi rakṣati rakṣakaiḥ kimanyaiḥ  
 tvayi cārakṣati rakṣakaiḥ kimanyaiḥ |  
 iti niścitadhīḥ śrayāmi nityam  
 nṛharē vēgavatītaṭāśrayam tvām || 8 ||

ittham stutaḥ sakṛdihāṣṭabhirēṣa padyaiḥ  
 śrīvēṅkaṭēśaracitaistridaśēndravandyah |  
 durdāntaghōraduritadviradēndrabhēdī  
 kāmāsikānaraharirvitanōtu kāmān || 9 ||

|| iti śrī kāmāsikāṣṭakam samāptam ||  
 kavitārkikasimhāya kalyāṇaguṇaśālinē |  
 śrīmatē vēṅkaṭēśāya vēdāntaguravē namaḥ ||